



# సజావుగా ధాన్యం కొనుగోలు

-జిల్లా కలెక్టర్ అనుదీప్ దురిశెట్టి

## 90 శాతం రైతులకు ధాన్యం డబ్బులు జమ

టీ మీడియా, డిసెంబర్ 22, ఖమ్మం: ఖరీఫ్ మార్కెటింగ్ సీజన్ ధాన్యం కొనుగోలు ప్రక్రియ ఖమ్మం జిల్లాలో సజావుగా జరుగుతున్నట్లు జిల్లా కలెక్టర్ అనుదీప్ దురిశెట్టి తెలిపారు. కలెక్టర్ ట్ సమావేశ మందిరంలో సోమవారం జిల్లా కలెక్టర్ ధాన్యం కొనుగోలుపై వివరాలను సంబంధిత అధికారులతో ఆడిగి తెలుసుకున్నారు. ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూ ధాన్యం కొనుగోలు జిల్లాలో సజావుగా జరుగుతుందని, 90 శాతం రైతులకు చెల్లింపులు కూడా పూర్తి చేసామని, డిసెంబర్ చివరి నాటికి చాలా వరకు మండలాల్లో కొనుగోలు ప్రక్రియ ముగుస్తుందని తెలిపారు. మధిర, ఎర్రపాలెం, బోసకల్, వైరా మండలంలోని కొన్ని గ్రామాలలో సంక్రాంతి వరకు కొనుగోలు జరిగే ఆస్కారం ఉంటుందని అన్నారు. ఖమ్మం జిల్లాలో 331 ధాన్యం కొనుగోలు కేంద్రాల ద్వారా ఇప్పటి వరకు 43 వేల 236 మంది రైతుల నుంచి సుమారు 601 కోట్ల పిలువ గల 2 లక్షల 51 వేల 847 మెట్రిక్ టన్నుల ధాన్యం కొనుగోలు చేసి 37 వేల 373 మంది రైతులకు 530 కోట్లకు పైగా నిధులు చెల్లింపులు చేశామని అన్నారు. జిల్లాలో 22 వేల 83 మంది రైతుల దగ్గర నుంచి సన్న వడ్డు కొనుగోలు చేసి 68 కోట్ల 33 లక్షల 86 వేల 400 రూపాయలు బోనస్ క్రింద అందించామని అన్నారు. జిల్లాలో మరో 50 వేల మెట్రిక్ టన్నుల ధాన్యం కొనుగోలు కేంద్రాలకు వచ్చే అవకాశం ఉందని కలెక్టర్ తెలిపారు. రాబోయే రబీ సీజన్ ధాన్యం కొనుగోలుకు సైతం పటిష్ట కార్యాచరణ సిద్ధం చేసుకోవాలని కలెక్టర్ తెలిపారు. ధాన్యం రవాణాకు సంబంధించి వినియోగించే 320 వాహనాలలో జి.పి.ఎస్. ట్రాకర్ ఏర్పాటు చేయాలని కలెక్టర్ సూచించారు. వ్యవసాయ శాఖ పరిధిలో అనేక అంశాలలో ఖమ్మం జిల్లాను నెంబర్ వన్ స్థానంలో నిలబెట్టిన వ్యవసాయ అధికారులు, మండల వ్యవసాయ అధికారులు, ఏ.ఈ.ఓ. లు, ఇతర సిబ్బందిని కలెక్టర్ ప్రత్యేక అభినందనలు తెలిపారు. ఈ సమావేశంలో జిల్లా రెవెన్యూ అధికారి డి. పద్మశ్రీ, జెడ్పీ సీఇఓ డిక్షా రైసా, జిల్లా పౌర సరఫరాల సంస్థ మేనేజర్ శ్రీలక్ష్మి, జిల్లా వ్యవసాయ అధికారి పుల్లయ్య, అధికారులు, పాల్గొన్నారు.



# కొలుపు తీరిన కొత్త సర్పంచ్లు

టీ మీడియా, డిసెంబర్ 22, సింగరేణి (కారేపల్లి): కారేపల్లి మండలంలోని 41 గ్రామపంచాయతీల సర్పంచ్లు సోమవారం బాధ్యతలు చేపట్టారు. స్థానిక గ్రామపంచాయతీ కార్యాలయాలలో ప్రజలు, గ్రామ పెద్దలు, అధికారుల సమక్షంలో సర్పంచులు ప్రమాణ స్వీకారం చేశారు. గ్రామ పంచాయతీ ప్రత్యేక అధికారులు సర్పంచ్, ఉపసర్పంచులతో పాటు వార్డు సభ్యుల చేత ప్రమాణస్వీకారం చేయించారు. అనంతరం సర్పంచులు తమ కుర్చీలలో ఆసీనులై బాధ్యతలు స్వీకరించారు. కొత్త తండా గ్రామపంచాయతీ సర్పంచుగా కారేపల్లి సోసైటీ ఉపాధ్యక్షులు చారావత్ మంగిలాల బీఆర్ఎస్ నుండి సర్పంచ్ గా ఏకగ్రీవంగా ఎన్నుకొన్నారు. చారావత్ మంగిలాల తన పాలకవర్గ సభ్యులతో కలిసి అట్టహాసంగా ప్రమాణ స్వీకారం చేశారు. ఈ సందర్భంగా సర్పంచ్ మంగిలాల మాట్లాడుతూ తమపై ఎంతో నమ్మకంతో ఏకగ్రీవం చేసిన గ్రామ పంచాయతీ ప్రజలకు పేరుపేరునా ప్రత్యేక కృతజ్ఞతలు తెలిపారు. గ్రామపంచాయతీని జిల్లాలోనే ఆదర్శవంతంగా తీర్చిదిద్దేందుకు తమ వంతు కృషి చేస్తానన్నారు.

## రైతు కుటుంబానికి రూ.25 లక్షల భీమా అంద జేత

టీ మీడియా, డిసెంబర్ 22, కూసుమంచి: మండలంలోని యూనియన్ బ్యాంక్ ఆఫ్ ఇండియా లో ఎశీఐం పొందిన రైతు ఏడవల్లి వీరభద్రారెడ్డి మరణం అనంతరం కుటుంబ సభ్యులు కు పాలేరు బ్రాంచ్ నుండి యూనియన్ రిస్ సురక్షా ఉత్పత్తి కింద ఒక పంట రుణ కస్టమర్ కోసం ?25,00,000/- మరణ బీమా క్లెయిమ్ను మేము విజయవంతంగా పరిష్కరించారు. కేర హెల్త్ ఇన్సూరెన్స్ ద్వారా పరిష్కరించబడిన ఈ మరణ బీమా క్లెయిమ్ను సంబంధించిన చెక్కును డిజిఎం ఎ. హనుమంత రెడ్డి, బ్రాంచ్ మేనేజర్ జి. రమేష్ , పాలేరు బ్రాంచ్ సిబ్బంది అందరినీ సమక్షంలో నామినీకీ అందజేశారు. రైతు బ్యాంక్ లో ఎశీఐం తీసుకొన్న పుడు ఇన్సూరెన్స్ క్రింద కొంత మినః యింది భీమా చేయించారు. కార్యక్రం లో కేర హెల్త్ ఇన్సూరెన్స్ మేనేజర్ శివ అనంతం కూడా పాల్గొన్నారు.



ఖమ్మం, భద్రాద్రి కొత్తగూడెం

# టీ-మీడియా

సామాజికం.. ప్రజల పక్షం...

సంపుటి : 17  
సంచిక : 101  
పేజీలు : 3

www.tmedia.net.in

సామాజికం.. ప్రజల పక్షం..

ANNIVERSARY Celebration

మంగళవారం, డిసెంబర్ 23, 2025

GSTIN:36FDKPS1308P1ZX | Digital, tmedia.net.in

ఎడిటర్ : శనగపాటి మురళీకృష్ణ

# రెవెన్యూ 'ఐక్యత'కు కలెక్టర్ ప్రశంస

## -ఏకగ్రీవ ఎన్నిక సమన్వయానికి నిదర్శనమని హార్షం

టీ.మీడియా, డిసెంబర్ 22, ఖమ్మం : జిల్లాలో రెవెన్యూ ఉద్యోగుల సంక్షేమ సంఘం ఎన్నికల్లో చోటుచేసుకున్న ఏకగ్రీవ ఫలితాలు ఉద్యోగుల మధ్య ఉన్న బలమైన ఐక్యతకు, పరస్పర సమన్వయానికి నిదర్శనమని జిల్లా కలెక్టర్ అనుదీప్ దురిశెట్టి ప్రశంసించారు. ఇటీవల నిర్వహించిన ఎన్నికల్లో జిల్లా యూనిట్లో పాటు ఖమ్మం, కల్వారూ సబ్ డివిజన్లు, కలెక్టర్ ట్ యూనిట్లు ఏకగ్రీవంగా ఎన్నిక కావడంపై ఆయన హార్షం వ్యక్తం చేశారు. సోమవారం కలెక్టర్ ట్లో నూతన పాలకవర్గ సభ్యులు కలెక్టర్ను మర్యాదపూర్వకంగా కలిసిన సందర్భంగా ఆయన మాట్లాడారు. ఎన్నికల పోటీ లేకుండా ఉద్యోగులందరూ ఏకాభిప్రాయంతో కార్యవర్గాన్ని ఎన్నుకోవడం రెవెన్యూ ఉద్యోగుల్లో ఉన్న అత్యున్నత స్థాయి ఐక్యతను స్పష్టంగా చాటుతోందన్నారు. ఇదే సమన్వయాన్ని విధుల్లోనూ కొనసాగిస్తూ జిల్లాలో రెవెన్యూ సేవల నాణ్యతను మరింత మెరుగుపర్చాలని సూచించారు. రెవెన్యూ అనేది కేవలం ఒక శాఖ మాత్రమే కాదు. ప్రభుత్వ పరిపాలన మొత్తం సజావుగా



కొనసాగించబడేది రెవెన్యూ వ్యవస్థ ద్వారానే అన్నారు. ఇది ఎంతో ఒత్తిడితో కూడుకున్న వ్యవస్థ అని అలాంటి విభాగంలో పనిచేసే ఉద్యోగుల సంక్షేమమే తమ మొదటి ప్రాధాన్యత అని కలెక్టర్ స్పష్టం చేశారు. ఉద్యోగులు తమ సమస్యలను తన ద ప్పటికి తీసుకొస్తే సాధ్యమైనంత త్వరగా వాటిని పరిష్కరించేందుకు కృషి చేస్తానని హామీ ఇచ్చారు. రెవెన్యూ ఉద్యోగులకు శిక్షణ అంశంపై

సంఘ బాధ్యులు చేసిన విజ్ఞప్తి కలెక్టర్ వెంటనే సానుకూలంగా స్పందించారు. కొత్తగా ఉద్యోగులలో చేరిన సిబ్బందికి రెవెన్యూ అంశాలపై సంఘాల? అవగాహన, ప్రాయోగిక శిక్షణ అందేలా ప్రత్యేక చర్యలు తీసుకుంటామని తెలిపారు. దీనివల్ల ప్రజలకు మరింత మెరుగైన, వేగవంతమైన సేవలు అందించవచ్చని పేర్కొన్నారు. ఈ సందర్భంగా సంఘ సభ్యులు, రెవెన్యూ ఉద్యోగులు,

**మరోమారు**

**మాట నిలబెట్టుకున్న**

**మంత్రి పాంగులేటి**

-48 గంటల్లోనే అక్రిడిటేషన్లపై

జీవో జారీ

మగతా 3లో

**తెలంగాణ ప్రభుత్వమునకు ధన్యవాదములు**

డిజిటల్ మీడియా ని గుర్తుస్తూ..

(డిజిటల్ మీడియా ఇతిక్స్ కోడ్ 2021 ప్రకారం) అక్రిడిటేషన్ కార్డులు ఇవ్వడానికి ఆదేశాలు ఇచ్చిన తెలంగాణ ప్రభుత్వమునకు ఇట్లు ధన్యవాదాలు

డిజిటల్ మీడియా (తెలుగు డిజిటల్) కుటుంబ సభ్యులు



నెల్లికుదురు మండలంలో..

**కొలుపు దీలిన కొత్త సర్పంచులు..**

**టీ మీడియ డిసెంబర్ 22 నెల్లికుదురు:** మానుకోట జిల్లా నెల్లికుదురు మండలం లోని వివిధ గ్రామాల లో గెలుపొందిన కొత్త సర్పంచులు, ఉప సర్పంచులు వార్డు సభ్యులు సోమవారం ఘనంగా ప్రమాణ స్వీకారం చేసి కొలువుదీరారు. ఆయా గ్రామాల స్పెషల్ ఆఫీసర్లు పంచాయతీ కార్యదర్శులు వారితో ప్రమాణ స్వీకారం చేయించారు. పార్వతమ్మ గూడెం సర్పంచ్ ఎదెల్ల పూలమ్మ, నెల్లికుదురు పులి వెంకన్న, బ్రాహ్మణ కొత్తపల్లి చిర్ర యాకాంతం గాడ్, హనుమాన్ నగర్ తండ్రా సింగ్ బాబి భూక్య అశోక్, ఎర్రబెల్లి గూడెం గుండెబోయిన ఉష, పెద్ద తండా బాధావతు సుధారాణి, సోల్ల తండా గుగులోతు సుజాత, మునిగల వీడు బొల్లికొండ చైతన్యజామ తండా సోమన్న తో పాటు అన్ని గ్రామాల్లో సర్పంచులు, ఉపసర్పంచు, వార్డు సభ్యులు ప్రమాణ స్వీకారం చేసి బాధ్యతలు చేపట్టారు.



**ప్రభుత్వ వైద్యశాలకు అంబులెన్స్ మంజూరు**

**టీ.మీడియా, డిసెంబర్ 22, చింతూరు:** పార్లమెంటు సభ్యురాలు డాక్టర్ తనూజా రాణి ఈ ప్రాంతంలో అత్యవసర వైద్య సేవలను బలోపేతం చేయడానికి ఎంపీ స్థానిక ప్రాంత అభివృద్ధి పథకం (ఎంపీల్యాండ్) కింద చింతూరులోని కమ్యూనిటీ హెల్త్ సెంటర్ ( సి హెచ్ సి ) కి ఉదారంగా అంబులెన్స్ ను విరాళంగా ఇచ్చారు. స్థానిక ప్రజా ప్రతినిధులు, వైద్య అధికారులు, ఆరోగ్య సిబ్బంది, ప్రాంత నివాసితుల సమక్షంలో యం యల్ సి అనంతబాబు ఈరోజు కొత్తగా అందించిన అంబులెన్స్ ను ప్రారంభించారు. ఈ సందర్భంగా ప్రముఖులు మాట్లాడుతూ, చింతూరు చుట్టుపక్కల మారుమూల, గిరిజన ప్రాంతాల నుండి వచ్చే రోగులకు సకాలంలో అత్యవసర సంరక్షణ, రవాణాను అందించడంలో అంబులెన్స్ కీలక పాత్ర పోషిస్తుందని, తద్వారా ఆరోగ్య సంరక్షణను మెరుగుపరచడంలో విలువైన ప్రాణాలను కాపాడుతుందని చెప్పారు. ఆరోగ్య సంరక్షణ మౌలిక సదుపాయాలను బలోపేతం చేయడంలో నిరంతరం మద్దతు ఇచ్చినందుకు ఎంపీ డాక్టర్ తనూజా రాణికి, సేవను ప్రారంభించినందుకు ఎమ్మెల్యే అనంతబాబుకు చింతూరు సి హెచ్ సి సూపరింటెండెంట్ డా కోటిరెడ్డి, సిబ్బంది కృతజ్ఞతలు తెలిపారు. ఈ కార్యక్రమంలో సూపర్సైట్ డా కోటిరెడ్డి, వైఎస్సార్ సీపీ నాయకులు రామలింగారెడ్డి, జెడ్పీటీసీ మురళి, ఎంపీపీ అమల, కోట్ల కృష్ణ, వైద్యాధికారులు, సిబ్బంది పాల్గొన్నారు.

**టీఎన్టీవోఎస్ ఈసీ మెంబర్ గా శ్యామల**

**టీ మీడియా, డిసెంబర్ 22, సింగరేణి (కారేపల్లి) :** టీఎన్టీవోఎస్ మెడికల్ ఫోరం ఈసీ మెంబర్ గా కారేపల్లి మండల పరిధిలోని గాంధీనగర్ సబ్ సెంటర్లో ఏఎన్ఎంగా విధులు నిర్వహిస్తున్న శీలం శ్యామల ఎన్నికయ్యారు. ఖమ్మం నగరంలోని టీఎన్టీవోఎస్ ఫంక్షన్ హాల్లో మెడికల్ అండ్ హెల్త్ ఎంప్లాయిస్ ఎన్నికలు సోమవారం జరిగాయి. ఇందులో నూతన కమిటీని ఏకగ్రీవంగా ఎన్నుకున్నారు. ఈ సందర్భంగా నూతన పాలకవర్గ సభ్యులు మాట్లాడుతూ హెల్త్ ఉద్యోగుల సమస్యల పరిష్కారానికి మా వంతుగా కృషి చేస్తామన్నారు. ఈసీ మెంబర్ గా ఎన్నికైన శ్యామలను వైద్యాధికారి ప్రబంధ, సూపర్వైజర్ సూర్యం, తోటి ఉద్యోగులు శాలువతో సన్మానించారు.



5వ వార్డుకు నీటి సౌకర్యం..

**బోరు వేయించిన ఉపసర్పంచ్ సతీష్**

**టీ మీడియా డిసెంబర్ 22 ఇనుగుర్తి:** మహబూబాబాద్ జిల్లా ఇనుగుర్తి మండలం చిన్న నాగారం గ్రామపంచాయతీ సర్పంచి, వార్డు సభ్యులు ప్రమాణ స్వీకారం సోమవారం చేశారు. ఆ వెనువెంటనే నూతన ఉప సర్పంచ్ తుమ్మనపల్లి సతీష్ చారి తాను విజయం సాధించడానికి కారణమైన 5వ, వార్డు ప్రజలకు కొత్తగా బోరుబావి వేసి గతంలో ఇచ్చిన వాగ్దానం నెరవేర్చుకున్నారు. ఈ సందర్భంగా సతీష్ చారి మాట్లాడుతూ.. ఇచ్చిన మాటకు కట్టుబడి ప్రజలకు సేవలు అందించడం బాధ్యతగా భావించి తొలి వాగ్దానం నెరవేర్చుకుని ప్రజల రుణం తీర్చుకున్నానన్నారు. కార్యక్రమంలో సర్పంచి చెడుపాక సుజాత, చెడు పాక యాకయ్య, వార్డు సభ్యులు తదితరులు పాల్గొన్నారు.




**ప్రజలిచ్చిన అధికారాన్ని సేవకే వినియోగించాలి పంచాయతీలకు నిధులు, విధులు పెంచాలి**

**సీపీఐ నేత రావి శివరామకృష్ణ**  
**టీ మీడియా, డిసెంబర్ 22, సింగరేణి (కారేపల్లి) :** ప్రజా సేవకే అధికారాన్ని వినియోగించాలని సీపీఐ జిల్లా కార్యవర్గ సభ్యులు రావి శివరామకృష్ణ అన్నారు. కారేపల్లి మండలం బాజుమల్లయిగూడెం సర్పంచ్ గా ఎన్నికైన కోరం కోటమ్మ, ఉపసర్పంచ్ పోతురాజు ఉపేంద్ర, పాలకమండలి ప్రమాణ స్వీకార మహోత్సవానికి ముఖ్య అతిథిగా ఆయన హాజరైనారు. ఈ సందర్భంగా రావి శివకృష్ణ మాట్లాడుతూ రాజకీయాలకు అతీతంగా అందరు కలిసి పనిచేయాలని గ్రామ అభివృద్ధికి అందరి సహాయ సహకారాలు అవసరమన్నారు. గ్రామపంచాయతీలు స్వేచ్ఛా గా పని చేయాలంటే కేంద్ర, రాష్ట్ర ప్రభుత్వాల పంచాయతీలకు నిధులు, విధులు పెంచాలని డిమాండ్ చేశారు. బాజుమల్లయిగూడెం లో పెండింగ్ లో ఉన్న సమస్యల పరిష్కారం కొరకు నూతన పాలకవర్గం కృషి చేయాలని కోరారు. అనంతరం నూతన పాలకవర్గాన్ని అభినందించి సన్మానించారు. ఈ కార్యక్రమంలో సీపీఐ కారేపల్లి మండల కార్యదర్శి పాపినేని సత్యనారాయణ జిల్లా సమితి సభ్యులు ఉంగరాల సుధాకర్, ఏలటియూసీ నాయకులు వీరు నాయక్, దుర్దుకూరి వెంకటేశ్వరరావు, రాయల రామారావు, భాగం వెంకన్న, బమ్మిగాని మహేష్, పుసులూరి రాంబాబు, రాజు, వార్డు సభ్యులు ఈసాల వెంకటేశ్వర్లు, కోరం రాధా, జూర కోటమ్మ పాల్గొన్నారు.



**ఘనంగా సర్పంచుల ప్రమాణ స్వీకారం..**

**టీ మీడియా డిసెంబర్ 22 ఇనుగుర్తి:** మహబూబాబాద్ జిల్లా ఇనుగుర్తి మండలం లోని వివిధ గ్రామాల సర్పంచులు, ఉప సర్పంచులు వార్డు సభ్యులు సోమవారం ఘనంగా ప్రమాణ స్వీకారం చేశారు. ఎంపీడిఎఫ్ బండారి పార్థసారధి తో పాటు ఆయా గ్రామాల స్పెషల్ ఆఫీసర్లు పంచాయతీ కార్యదర్శులు వారితో ప్రమాణ స్వీకారం చేయించారు. ఇనుగుర్తిలో సర్పంచి తమ్మడపల్లి కుమార్, చిన్ననాగారం చెడుపాక సుజాత, కోమటిపల్లి మద్దెల చిక్కిపల్లి, లక్ష్మీపురం ముదిరెడ్డి కళావతి, మీట్ల తండా భూక్య చిన్ని, పెద్దతండ్రా(సీఎం) బానోతు రేణుక, అయ్యగారిపల్లి మలిశెట్టి శోభన, చిన్న తండా జాలోత్ హరిచంద్, లాలు తండా భూక్య లక్ష్మి, పాత తండా ఇస్సావత్ రేణుక, రామ తండా భూక్య మీటు, తారా సింగ్ తండా సునావత్ భద్ర, పాత తండా ఇస్సావత్ నరేష్ ప్రమాణ స్వీకారం చేసి బాధ్యతలు చేపట్టారు. అందరూ దైవ సాక్షిగా అని ప్రమాణం చేశారు. ఆయా గ్రామాలకు ఉపసర్పంచ్ లు, వార్డు సభ్యులు సైతం ప్రమాణ స్వీకారం చేయడంతో ఆయా గ్రామపంచాయతీలలో పాలకవర్గాలు కొలుపు తీరాయి.



**సర్పంచ్ ప్రమాణస్వీకారంలో గందరగోళం**

**ఇద్దరికీ గెలుపు ధ్రువీకరణ పత్రాలు**  
**టీ మీడియా, డిసెంబర్ 23, గూడూరు:** సర్పంచ్ ప్రమాణస్వీకార కార్యక్రమంలో విచిత్ర పరిస్థితి ఎదురైంది. ఎన్నికల్లో ఘోటీ చేసిన ఇద్దరు అభ్యర్థులు గెలిచినట్లుగా ధ్రువీకరణ పత్రాలు ఇవ్వడంతో గందరగోళం నెలకొంది. ప్రమాణస్వీకారానికి ఇద్దరు అభ్యర్థులు ఏర్పాటు చేసుకుని రావడంతో అధికారులు తలలు పట్టుకోవాల్సి వచ్చింది. మహబూబాబాద్ జిల్లా గూడూరు మండలం దామరపంచలో జరిగిన ఈ ఘటన ఆలస్యంగా వెలుగులోకి వచ్చింది. ఇటీవల విడుదలైన ఫలితాల్లో దామరపంచ గ్రామంలో బీఆర్ఎస్ బలపరిచిన అభ్యర్థి స్వాతి మూడు ఓట్ల తేడాతో విజయం సాధించిందని తొలుత అధికారులు ప్రకటించారు. ఆమెకు గెలుపు ధ్రువీకరణ పత్రం కూడా అందజేశారు. అయితే స్వాతికి గెలుపు ధ్రువీకరణ పత్రం అందజేసిన అరగంట తర్వాత కాంగ్రెస్ బలపరిచిన అభ్యర్థి సుజాత ఒక్క ఓటు తేడాతో గెలిచిందని ప్రకటిస్తూ ఎన్నికల రిటర్నింగ్ అధికారి మరోసారి ఫలితాన్ని వెల్లడించారు. సుజాతకు కూడా గెలుపు ధ్రువీకరణ పత్రం అందజేశారు. దీంతో ఇద్దరు అభ్యర్థులు కూడా ప్రమాణస్వీకారానికి భారీగా ఏర్పాట్లు చేసుకున్నారు. తమ బంధువులు, సన్నిహితులను ఆహ్వానించారు. అయితే ప్రమాణస్వీకారానికి ఇద్దరు అభ్యర్థులు రావడంతో అధికారులు షాకయ్యారు. దీంతో ఎవరు నిజమైన సర్పంచ్ అన్నది తెలియక అధికారులు తలలు పట్టుకున్నారు. ఆలస్యంగా వెలుగులోకి వచ్చిన ఈ ఘటన ఇప్పుడు రాష్ట్రంలో చర్చనీయాంశంగా మారింది.



**జిల్లా స్థాయి క్రీడా పోటీలలో సత్తా చాటిన యస్.బి.ఐ.టి.**

**టీ మీడియా, డిసెంబర్ 22, ఖమ్మం :** తెలంగాణ రాష్ట్ర ప్రభుత్వం నిరంతరం విద్యా విభాగం ఆధ్వర్యంలో నిర్వహించిన జిల్లా స్థాయి క్రీడలలో పలు విభాగాలలో తమ కళాశాల సత్తా చాటిందని యస్.బి.ఐ.టి. కళాశాల ఛైర్మన్ గుండాల కృష్ణ, తెలిపారు. గతవారం 19, 20 తారీఖులలో కొత్తగూడెంలో నిర్వహించిన జిల్లా స్థాయి ఇంటర్ పాలిటెక్నిక్ స్పోర్ట్స్ అండ్ గేమ్స్ మీట్ లో ఈ ఘనత సాధించినట్లు తెలిపారు. గెలుపొందిన విజేతలు జనపరి నెలలో నిర్వహించే రాష్ట్ర స్థాయి పోటీలలో పాల్గొనున్నట్లు తెలిపారు. విజేతలను అభినందిస్తూ కళాశాల సెక్రటరీ అండ్ కరస్పాండెంట్ డా? జి. ధాత్రి గెలుపొందిన విజేతల వివరాలను వెల్లడించారు. చెన్ లో యమ్.డి. బద్దీన్ మొదటి స్థానం, లాంగ్ జంప్ లో వి. వివేక్ మొదటి స్థానం, బ్యాడ్మింటన్ ఎం. యశ్వంత్, ఆర్. హరీష్ ద్వితీయ స్థానం, టెబుల్ టెన్నిస్ యమ్.డి. వాసిష్, బద్దీన్ ద్వితీయ స్థానం, 1500 మీటర్ల పరుగు పందెంలో డి. సాయి చరణ్ ద్వితీయ స్థానం, 100 మీటర్ల పరుగుపందెంలో ఎ. చరణ్, డి. సాయి చరణ్, బి. కిత్, వి. వివేక్ తృతీయ స్థానంలో నిలిచినట్లు తెలిపారు. వీటితో పాటు కబడ్డీ పోటీలలో తమ జట్టు ద్వితీయ స్థానంలో నిలిచినట్లు కళాశాల వైస్ చైర్మన్ కె. శ్రీచైతన్య తెలిపారు. విద్యతో పాటు క్రీడలు మానసిక, శారీరక ఎదుగుదలకు దోహదపడతాయని కళాశాల ప్రెసిడెంట్ డా? జి. రాజ్ కుమార్ తెలిపారు. గెలుపొందిన విజేతలను, కోచ్ ఎ. జగదీశ్ ను ప్రత్యేకంగా అభినందించారు. పాలిటెక్నిక్ స్థాయిలోనే ప్రతిభ కనబరిచిన విద్యార్థులకు ముందు ముందు మంచి భవిష్యత్తు ఉంటుందని ఆశించారు. ఈ కార్యక్రమంలో కళాశాల అకడమిక్ డైరెక్టర్ గుండాల ప్రవీణ్ కుమార్, గంధం శ్రీనివాసరావు, డా? ఎ.వి.వి. శివ ప్రసాద్, డి. నాగ రాజు, డిప్యూ ఇంచార్జ్ యమ్.డి. జహీరుద్దీన్ తదితరులు పాల్గొన్నారు.

